

गजल १ यता हेय्यो यतै...

यता हेय्यो यतै मेरा नजरमा राम प्यारा छन्,
उता हेय्यो उतै मेरा नजरमा राम प्यारा छन् ॥१॥

यसो भन्छौ त फल्फुल्मा, उसो भन्छौ त जल्थल्मा,
जता हेय्यो उतै मेरा, नजरमा राम प्यारा छन् ॥२॥

त्रिलोक् चौधै भुवनमाहाँ प्रभू व्यापक जहाँ ताँहाँ,
कहाँसम्मन् भनू याँहाँ, सबैमा राम प्यारा छन् ॥३॥

रसीलो रामको नाउँ भजन् तिन्को सधैं गाँऊँ,
दरस् मो हर्बखत् पाऊँ दयालु राम प्यारा छन् ॥४॥

पियारा भै हरी मेरा सधैं मन्मा गरून् डेरा,
सबै सन्सारले भन्छन् र मोतीराम प्यारा छन् ॥५॥